

---

Shrilalitasahasranamastotram

श्रीललितासहस्रनामस्तोत्रं शिवकृतं

Document Information



---

Text title : lalitAsahasranAmastotram shivakRitam 3

File name : lalitAsahasranAmastotrashiva.itx

Category : sahasranAma, devii, dashamahAvidyA, lalitA, stotra, devI

Location : doc\_devii

Transliterated by : DPD, help from Alex

Proofread by : DPD, Narayanaswami Pallasena, PSA Easwaran

Description-comments : Also known as shailaputrI ror kAlI sahasranAmastotra

Source : mahAbhAgavata upapurANa Adhyaya 23

Latest update : March 31, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 31, 2024

*sanskritdocuments.org*

---



## ಶ್ರೀಲಲಿತಾಸಹಸ್ರನಾಮಸ್ತೋತ್ರಂ ಶಿವಕೃತಂ



ಶ್ರೀಮಹಾದೇವ ಉವಾಚ -

ಹರನೇತ್ರಸಮುದ್ಭೂತಃ ಸ ವಕ್ಷಿನ್ಮಿ ಮಹೇಶ್ವರಂ .  
ಪುನರ್ಗಂತುಂ ಶಶಾಕಾಥ ಕದಾಚಿದಪಿ ನಾರದ .. 1..  
ಬಭೂವ ವಡವಾರೂಪಸ್ತಾಪಯಾಮಾಸ ಮೇದಿನೀಂ .  
ತತೋ ಬ್ರಹ್ಮಾ ಸಮಾಗತ್ಯ ವಡವಾರೂಪಿಣಂ ಚ ತಂ .. 2..  
ನೀತ್ವಾ ಸಮುದ್ರಂ ಸಂಪ್ರಾಧ್ಯಥ ತತ್ತೋಯೇಽಸ್ಥಾಪಯನ್ಮನೇ .  
ಯಯುದೇವಾ ನಿಜಂ ಸ್ಥಾನಂ ಕಾಮಶೋಕೇನ ಮೋಹಿತಾಃ .. 3..  
ಸಮಾಶ್ವಸ್ಯ ರತಿಂ ಸ್ವಾಮೀ ಪುನಸ್ತೇ ಜೀವಿತೋ ಭವೇತ್ .. 4..  
ಶ್ರಥ ಪ್ರಾಹ ಮಹಾದೇವಂ ಪಾರ್ವತೀ ರುಚಿರಾನನಾ .  
ತ್ರಿಜಗಜ್ಜನನೀ ಸ್ಮಿತ್ವಾ ನಿರ್ಜನೇ ತತ್ರ ಕಾನನೇ .. 5..

ಶ್ರೀದೇವ್ಯವಾಚ -

ಮಾಮಾದ್ಯಾಂ ಪ್ರಕೃತಿಂ ದೇವ ಲಬ್ಧುಂ ಪತ್ನೀಂ ಮಹತ್ತಪಃ .  
ಚಿರಂ ಕರೋಷಿ ತತ್ಕನ್ಯಾತ್ಕಾಮೋಽಯಂ ನಾಶಿತಸ್ತ್ವಯಾ .. 6..  
ಕಾಮೇ ವಿನಷ್ಟೇ ಪತ್ನ್ಯಾಃ ಕಿಂ ವಿದ್ಯತೇ ತೇ ಪ್ರಯೋಜನಂ .  
ಯೋಗಿನಾಮೇಷ ಧರ್ಮೋ ವೈ ಯತ್ಕಾಮಸ್ಯ ವಿನಾಶನಂ .. 7..  
ಇತಿ ಶ್ರುತ್ವಾ ವಚಸ್ತಸ್ಯಾಃ ಶಂಕರಶ್ಚಕಿತಸ್ತದಾ .  
ಸಂಧ್ಯಾಯನ್ ಜ್ಞಾತವಾನಾದ್ಯಾಂ ಪ್ರಕೃತಿಂ ಪರ್ವತಾತ್ಮಜಾಂ .. 8..  
ತತೋ ನಿಮೀಲ್ಯ ನೇತ್ರಾಣಿ ಪ್ರಹರ್ಷಪುಲಕಾನ್ವಿತಃ .  
ನಿರೀಕ್ಷ್ಯ ಪಾರ್ವತೀಂ ಪ್ರಾಹ ಸರ್ವಲೋಕೈಕಸುಂದರೀಂ .. 9..  
ಜಾನೇ ತ್ವಾಂ ಪ್ರಕೃತಿಂ ಪೂರ್ಣಾಮಾವಿಭೂತಾಂ ಸ್ವಲೀಲಯಾ .  
ತ್ವಾಮೇವ ಲಬ್ಧುಂ ಧ್ಯಾನಸ್ಥಶ್ಚಿರಂ ತಿಷ್ಠಾಮಿ ಕಾನನೇ .. 10..  
ಅದ್ಯಾಹಂ ಕೃತಕೃತ್ಯೋಽಸ್ಮಿ ಯತ್ತ್ವಾಂ ಸಾಕ್ಷಾತ್ಪರಾತ್ಪರಾಂ .  
ಪುರಃ ಪಶ್ಯಾಮಿ ಚಾರ್ವಂಗೀಂ ಸತೀಮಿವ ಮಮ ಪ್ರಿಯಾಂ .. 11..

ಶ್ರೀದೇವ್ಯವಾಚ -

ತವ ಭಾವೇನ ತುಷ್ಟಾಽಹಂ ಸಂಭೂಯ ಹಿಮವದ್ಧೃಹೇ .  
ತ್ವಾಮೇವ ಚ ಪತಿಂ ಲಬ್ಧುಂ ಸಮಾಯಾತಾ ತವಾಂತಿಕಂ .. 12..

ಯೋ ಮಾಂ ಯಾದೃಶಭಾವೇನ ಸಂಪ್ರಾರ್ಥಯತಿ ಭಕ್ತಿತಃ .  
ತಸ್ಯ ತೇನೈವ ಭಾವೇನ ಪೂರಯಾಮಿ ಮನೋರಥಾನ್ .. 13..  
ಅಹಂ ಸೈವ ಸತೀ ಶಂಭೋ ದಕ್ಷಸ್ಯ ಚ ಮಹಾದ್ವರೇ .  
ವಿಹಾಯ ತ್ವಾಂ ಗತಾ ಕಾಲೀ ಭೀಮಾ ತೈಲೋಕ್ಯಮೋಹಿನೀ .. 14..  
ಶಿವ ಉವಾಚ -  
ಯದಿ ಮೇ ಪ್ರಾಣತುಲ್ಯಾಸಿ ಸತೀ ತ್ವಂ ಚಾರುಲೋಚನಾ .  
ತದಾ ಯಥಾ ಮಹಾಮೇಘಪ್ರಭಾ ಸಾ ಭೀಮರೂಪಿಣೀ .. 15..  
ಬಭೂವ ದಕ್ಷಯಜ್ಞಸ್ಯ ವಿನಾಶಾಯ ದಿಗಂಬರೀ .  
ಕಾಲೀ ತಥಾ ಸ್ವರೂಪೇಣ ಚಾತ್ಮಾನಂ ದರ್ಶಯಸ್ವ ಮಾಂ .. 16..  
ಇತ್ಯುಕ್ತಾ ಸಾ ಹಿಮಸುತಾ ಶಂಭುನಾ ಮುನಿಸತ್ತಮಂ .  
ಬಭೂವ ಪೂರ್ವವತ್ಕಾಲೀ ಸ್ನಿಗ್ಧಾಂಜನಚಯಪ್ರಭಾ .. 17..  
ದಿಗಂಬರೀ ಕ್ಷರದ್ರಕ್ತಾ ಭೀಮಾಯತವಿಲೋಚನಾ .  
ಪೀನೋನ್ನತಕುಚದ್ವಂದ್ವಚಾರುಶೋಭಿತವಕ್ಷಸಾ .. 18..  
ಗಲದಾಪಾದಸಂಲಂಬಿಕೇಶಪುಂಜಭಯಾನಕಾ .  
ಲಲಜ್ಜಿಹ್ವಾ ಜ್ವಲದ್ವಂದನಖರೈರೂಪಶೋಭಿತಾ .. 19..  
ಉದ್ಯಚ್ಛಶಾಂಕನಿಚಯೈರ್ಮೇಘಪಂಕ್ತಿರಿವಾಂಬರೇ .  
ಆಜಾನುಲಂಬಿಮುಂಡಾಲಿಮಾಲಯಾತಿವಿಶಾಲಯಾ .. 20..  
ರಾಜಮಾನಾ ಮಹಾಮೇಘಪಂಕ್ತಿಶ್ಚಂಚಲಯಾ ಯಥಾ .  
ಭುಜೈಶ್ಚತುರ್ಭಿರ್ಭೂಯೋಚ್ಚೈಃ ಶೋಭಮಾನಾ ಮಹಾಪ್ರಭಾ .. 21..  
ವಿಚಿತ್ರರತ್ನವಿಭ್ರಾಜನ್ಮುಕುಟೋಜ್ಜ್ವಲಮಸ್ತಕಾ .  
ತಾಂ ವಿಲೋಕ್ಯ ಮಹಾದೇವಃ ಪ್ರಾಹ ಗದ್ಗದಯಾ ಗಿರಾ .. 22..  
ರೋಮಾಂಚಿತತನುರ್ಭಕ್ತ್ಯಾ ಪ್ರಹೃಷ್ಟಾತ್ಮಾ ಮಹಾಮುನೇ .  
ಚಿರಂ ತ್ವದ್ವಿರಹೇನೇದಂ ನಿರ್ದಗ್ಧಂ ಹೃದಯಂ ಮಮ .. 23..  
ತ್ವಮಂತರ್ಯಾಮಿನೀ ಶಕ್ತಿರ್ಹೃದಯಸ್ಯಾ ಮಹೇಶ್ವರೀ .  
ಆರಾಧ್ಯ ತ್ವತ್ಪದಾಂಭೋಜಂ ಧೃತ್ವಾ ಹೃದಯಪಂಕಜೇ .. 24..  
ತ್ವದ್ವಿಚ್ಛೇದನಮುತ್ತಪ್ತಂ ಹೃತ್ಕರೋಮಿ ಸುಶೀತಲಂ .. 25..  
ಇತ್ಯುಕ್ತ್ವಾ ಸ ಮಹಾದೇವೋ ಯೋಗಂ ಪರಮಮಾಸ್ಥಿತಃ .  
ಶಯಿತಸ್ತತ್ಪದಾಂಭೋಜಂ ದಧಾರ ಹೃದಯೇ ತದಾ .. 26..  
ಧ್ಯಾನಾನಂದೇನ ನಿಷ್ಪಂದಶವರೂಪಧರಃ ಸ್ಥಿತಃ .  
ವ್ಯಾಘೂರ್ಣಮಾನನೇತ್ರಸ್ತಾಂ ದದರ್ಶ ಪರಮಾದರಃ .. 27..  
ಅಂಶತಃ ಪುರತಃ ಸ್ಥಿತ್ವಾ ಪಂಚವಕ್ತ್ರಃ ಕೃತಾಂಜಲಿಃ .  
ಸಹಸ್ರನಾಮಭಿಃ ಕಾಲೀಂ ತುಷ್ಟಾವ ಪರಮೇಶ್ವರೀಂ .. 28..

(ಅಥ ನಾಮಾವಲಿಃ .)

ಶಿವ ಉವಾಚ -

ಓಂ ಅನಾದ್ಯಾ ಪರಮಾ ವಿದ್ಯಾ ಪ್ರಧಾನಾ ಪ್ರಕೃತಿಃ ಪರಾ .  
 ಪ್ರಧಾನಪುರುಷಾರಾಧ್ಯಾ ಪ್ರಧಾನಪುರುಷೇಶ್ವರೀ .. 29..  
 ಪ್ರಾಣಾತ್ಮಿಕಾ ಪ್ರಾಣಶಕ್ತಿಃ ಸರ್ವಪ್ರಾಣಹಿತೈಷಿಣೀ .  
 ಉಮಾ ಚೋತ್ತಮಕೇಶಿನ್ಯುತ್ತಮಾ ಚೋನ್ನತ್ತಭೈರವೀ .. 30..  
 ಉರ್ವಶೀ ಚೋನ್ನತಾ ಚೋಗ್ರಾ ಮಹೋಗ್ರಾ ಚೋನ್ನತಸ್ತನೀ .  
 ಉಗ್ರಚಂಡೋಗ್ರನಯನಾ ಮಹೋಗ್ರಾ ದೈತ್ಯನಾಶಿನೀ .. 31..  
 ಉಗ್ರಪ್ರಭಾವತೀ ಚೋಗ್ರವೇಗಾಸನುಗ್ರಾಪ್ರಮದಿನೀ .  
 ಉಗ್ರತಾರೋಗ್ರನಯನಾ ಚೋರ್ಧ್ವಸ್ಥಾನನಿವಾಸಿನೀ .. 32..  
 ಉನ್ನತ್ತನಯನಾತ್ಯಗ್ರದಂತೋತ್ತುಂಗಸ್ಥಲಾಲಯಾ .  
 ಉಲ್ಲಾಸಿನ್ಯುಲ್ಲಾಸಚಿತ್ತಾ ಚೋತ್ಪಲ್ಲನಯನೋಜ್ವಲಾ .. 33..  
 ಉತ್ಪಲ್ಲಕಮಲಾರೂಢಾ ಕಮಲಾ ಕಾಮಿನೀ ಕಲಾ .  
 ಕಾಲೀ ಕರಾಲವದನಾ ಕಾಮಿನೀ ಮುಖಕಾಮಿನೀ .. 34..  
 ಕೋಮಲಾಂಗೀ ಕೃಶಾಂಗೀ ಚ ಕೈಟಭಾಸುರಮದಿನೀ .  
 ಕಾಲಿಂದೀ ಕಮಲಸ್ಥಾ ಚ ಕಾಂತಾ ಕಾನನವಾಸಿನೀ .. 35..  
 ಕುಲೀನಾ ನಿಷ್ಕಲಾ ಕೃಷ್ಣಾ ಕಾಲರಾತ್ರಿಸ್ವರೂಪಿಣೀ .  
 ಕುಮಾರೀ ಕಾಮರೂಪಾ ಚ ಕಾಮಿನೀ ಕೃಷ್ಣಪಿಂಗಲಾ .. 36..  
 ಕಪಿಲಾ ಶಾಂತಿದಾ ಶುದ್ಧಾ ಶಂಕರಾರ್ಥಶರೀರಿಣೀ .  
 ಕೌಮಾರೀ ಕಾರ್ತಿಕೀ ದುರ್ಗಾ ಕೌಶಿಕೀ ಕುಂಡಲೋಜ್ಜವಲಾ .. 37..  
 ಕುಲೇಶ್ವರೀ ಕುಲಶ್ರೇಷ್ಠಾ ಕುಂಡಲೋಜ್ಜಲಮಸ್ತಕಾ .  
 ಭವಾನೀ ಭಾವಿನೀ ವಾಣೀ ಶಿವಾ ಚ ಶಿವಮೋಹಿನೀ .. 38..  
 ಶಿವಪ್ರಿಯಾ ಶಿವಾರಾಧ್ಯಾ ಶಿವಪ್ರಾಣೈಕವಲ್ಲಭಾ .  
 ಶಿವಪತ್ನೀ ಶಿವಸ್ತುತ್ಯಾ ಶಿವಾನಂದಪ್ರದಾಯಿನೀ .. 39..  
 ನಿತ್ಯಾನಂದಮಯೀ ನಿತ್ಯಾ ಸಚ್ಚಿದಾನಂದವಿಗ್ರಹಾ .  
 ತ್ರೈಲೋಕ್ಯಜನನೀ ಶಂಭುಹೃದಯಸ್ಥಾ ಸನಾತನೀ .. 40..  
 ಸದಯಾ ನಿರ್ದಯಾ ಮಾಯಾ ಶಿವಾ ತ್ರೈಲೋಕ್ಯಮೋಹಿನೀ .  
 ಬ್ರಹ್ಮಾದಿತ್ರಿದಶಾರಾಧ್ಯಾ ಸರ್ವಾಭೀಷ್ಟಪ್ರದಾಯಿನೀ .. 41..  
 ಬ್ರಹ್ಮಾಣೀ ಬ್ರಹ್ಮ ಗಾಯತ್ರೀ ಸಾವಿತ್ರೀ ಬ್ರಹ್ಮಸಂಸ್ತುತಾ .  
 ಬ್ರಹ್ಮೋಪಾಸ್ಯಾ ಬ್ರಹ್ಮಶಕ್ತಿಬ್ರಹ್ಮಸೃಷ್ಟಿವಿಧಾಯಿನೀ .. 42..  
 ಕಮಂಡಲುಕರಾ ಸೃಷ್ಟಿಕರ್ತ್ರೀ ಬ್ರಹ್ಮಸ್ವರೂಪಿಣೀ .  
 ಚತುರ್ಭುಜಾತ್ಮಿಕಾ ಯಜ್ಞಸೂತ್ರರೂಪಾ ದೃಢವ್ರತಾ .. 43..

ಹಂಸಾರೂಢಾ ಚತುರ್ವಕ್ತ್ರಾ ಚತುರ್ವೇದಾಭಿಸಂಸ್ತುತಾ .  
ವೈಷ್ಣವೀ ಪಾಲನಕಾರೀ ಮಹಾಲಕ್ಷ್ಮೀಹರಿಪ್ರಿಯಾ .. 44..  
ಶಂಖಚಕ್ರಧರಾ ವಿಷ್ಣುಶಕ್ತಿರ್ವಿಷ್ಣುಸ್ವರೂಪಿಣೀ .  
ವಿಷ್ಣುಪ್ರಿಯಾ ವಿಷ್ಣುಮಾಯಾ ವಿಷ್ಣುಪ್ರಾಣೈಕವಲ್ಲಭಾ .. 45..  
ಯೋಗನಿದ್ರಾಸ್ಥರಾ ವಿಷ್ಣುಮೋಹಿನೀ ವಿಷ್ಣುಸಂಸ್ತುತಾ .  
ವಿಷ್ಣುಸಮ್ಮೋಹನಕರೀ ತ್ರೈಲೋಕ್ಯಪರಿಪಾಲಿನೀ .. 46..  
ಶಂಖಿನೀ ಚಕ್ರಿಣೀ ಪದ್ಮಾ ಪದ್ಮಿನೀ ಮುಸಲಾಯುಧಾ .  
ಪದ್ಮಾಲಯಾ ಪದ್ಮಹಸ್ತಾ ಪದ್ಮಮಾಲಾದಿಭೂಷಿತಾ .. 47..  
ಗರುಡಸ್ಥಾ ಚಾರುರೂಪಾ ಸಂಪದ್ರೂಪಾ ಸರಸ್ವತೀ .  
ವಿಷ್ಣುಪಾರ್ಶ್ವಸ್ಥಿತಾ ವಿಷ್ಣುಪರಮಾಽಽಹ್ಲಾದದಾಯಿನೀ .. 48..  
ಸಂಪತ್ತಿಃ ಸಂಪದಾಧಾರಾ ಸರ್ವಸಂಪತ್ಪ್ರದಾಯಿನೀ .  
ಶ್ರೀರ್ವಿದ್ಯಾ ಸುಖದಾ ಸೌಖ್ಯದಾಯಿನೀ ದುಃಖನಾಶಿನೀ .. 49..  
ದುಃಖಹಂತ್ರಿ ಸುಖಕರೀ ಸುಖಾಸೀನಾ ಸುಖಪ್ರದಾ .  
ಸುಖಪ್ರಸನ್ನವದನಾ ನಾರಾಯಣಮನೋರಮಾ .. 50..  
ನಾರಾಯಣೀ ಜಗದ್ಧಾತ್ರಿ ನಾರಾಯಣವಿಮೋಹಿನೀ .  
ನಾರಾಯಣಶರೀರಸ್ಥಾ ವನಮಾಲಾವಿಭೂಷಿತಾ .. 51..  
ದೈತ್ಯಘ್ನೀ ಪೀತವಸನಾ ಸರ್ವದೈತ್ಯಪ್ರಮರ್ದಿನೀ .  
ವಾರಾಹೀ ನಾರಸಿಂಹೀ ಚ ರಾಮಚಂದ್ರಸ್ವರೂಪಿಣೀ .. 52..  
ರಕ್ಷೋಘ್ನೀ ಕಾನನಾವಾಸಾ ಚಾಹಲ್ಯಾಶಾಪಮೋಚಿನೀ .  
ಸೇತುಬಂಧಕರೀ ಸರ್ವರಕ್ಷಕುಲವಿನಾಶಿನೀ .. 53..  
ಸೀತಾ ಪತಿವ್ರತಾ ಸಾದ್ವೀ ರಾಮಪ್ರಾಣೈಕವಲ್ಲಭಾ .  
ಅಶೋಕಕಾನನಾವಾಸಾ ಲಂಕೇಶ್ವರವಿನಾಶಿನೀ .. 54..  
ನೀತಿಃ ಸುನೀತಿಃ ಸುಕೃತಿಃ ಕೀರ್ತಿಮೇಧಾ ವಸುಂಧರಾ .  
ದಿವ್ಯಮಾಲ್ಯಧರಾ ದಿವ್ಯಾ ದಿವ್ಯಗಂಧಾನುಲೇಪನಾ .. 55..  
ದಿವ್ಯವಸ್ತ್ರಪರೀಧಾನಾ ದಿವ್ಯಸ್ಥಾನನಿವಾಸಿನೀ .  
ಮಾಹೇಶ್ವರೀ ಪ್ರೇತಸಂಸ್ಥಾ ಪ್ರೇತಭೂಮಿನಿವಾಸಿನೀ .. 56..  
ನಿರ್ಜನಸ್ಥಾ ಶ್ಮಶಾನಸ್ಥಾ ಭೈರವೀ ಭೀಮಲೋಚನಾ .  
ಸುಘೋರನಯನಾ ಘೋರಾ ಘೋರರೂಪಾ ಘನಪ್ರಭಾ .. 57..  
ಘನಸ್ತನೀ ವರಾ ಶ್ಯಾಮಾ ಪ್ರೇತಭೂಮಿಕೃತಾಲಯಾ .  
ಖಟ್ಟಾಂಗಧಾರಿಣೀ ದ್ವೀಪಿಚರ್ಮಾಂಬರಸುಶೋಭನಾ .. 58..  
ಮಹಾಕಾಲೀ ಚಂಡವಕ್ತ್ರಾ ಚಂಡಮುಂಡವಿನಾಶಿನೀ .  
ಉದ್ಯಾನಕಾನನಾವಾಸಾ ಪುಷ್ಪೋದ್ಯಾನವನಪ್ರಿಯಾ .. 59..

ಬಲಿಪ್ರಿಯಾ ಮಾಂಸಭಕ್ಷ್ಯಾ ರುಧಿರಾಸವಭಕ್ಷಿಣೀ .  
 ಭೀಮರಾವಾ ಸಾಟ್ವಹಾಸಾ ರಣನೃತ್ಯಪರಾಯಣಾ .. 60..  
 ಅಸುರಾಸೃಕ್ಪಿಯಾ ತುಷ್ಟಾ ದೈತ್ಯದಾನವಮರ್ದಿನೀ .  
 ದೈತ್ಯವಿದ್ರಾವಿಣೀ ದೈತ್ಯಮಥಿನೀ ದೈತ್ಯಸೂದನೀ .. 61..  
 ದೇತ್ಯಘ್ನೀ ದೈತ್ಯಹಂತ್ರೀ ಚ ಮಹಿಷಾಸುರಮರ್ದಿನೀ .  
 ರಕ್ತಬೀಜನಿಹಂತ್ರೀ ಚ ಶುಂಭಾಸುರವಿನಾಶಿನೀ .. 62..  
 ನಿಶುಂಭಹಂತ್ರೀ ಧೂಮ್ರಾಕ್ಷಮರ್ದಿನೀ ದುರ್ಗಹಾರಿಣೀ .  
 ದುರ್ಗಾಸುರನಿಹಂತ್ರೀ ಚ ಶಿವದೂತೀ ಮಹಾಬಲಾ .. 63..  
 ಮಹಾಬಲವತೀ ಚಿತ್ರವಸ್ತ್ರಾ ರಕ್ತಾಂಬರಾಽಮಲಾ .  
 ವಿಮಲಾ ಲಲಿತಾ ಚಾರುಹಾಸಾ ಚಾರುಸ್ತ್ರೀಲೋಚನಾ .. 64..  
 ಅಜೇಯಾ ಜಯದಾ ಜ್ಯೇಷ್ಠಾ ಜಯಶೀಲಾಽಪರಾಜಿತಾ .  
 ವಿಜಯಾ ಜಾಹ್ನವೀ ದುಷ್ಟಜೃಂಭಿಣೀ ಜಯದಾಯಿನೀ .. 65..  
 ಜಗದ್ರಕ್ಷಾಕರೀ ಸರ್ವಜಗಚ್ಛೈತನ್ಯಕಾರಿಣೀ .  
 ಜಯಾ ಜಯಂತೀ ಜನನೀ ಜನಭಕ್ಷಣತತ್ಪರಾ .. 66..  
 ಜಲರೂಪಾ ಜಲಸ್ಥಾ ಚ ಜಪ್ಯಾ ಜಾಪಕವತ್ಸಲಾ .  
 ಜಾಜ್ಞ್ವಲ್ಯಮಾನಾ ಯಜ್ಞೇಶಾ ಜನ್ಮನಾಶವಿವರ್ಜಿತಾ .. 67..  
 ಜರಾತೀತಾ ಜಗನ್ಮಾತಾ ಜಗದ್ರೂಪಾ ಜಗನ್ಮಯೀ .  
 ಜಂಗಮಾ ಜ್ವಾಲಿನೀ ಜೃಂಭಾ ಸ್ತಂಭಿನೀ ದುಷ್ಟತಾಪಿನೀ .. 68..  
 ತ್ರಿಪುರಘ್ನೀ ತ್ರಿನಯನಾ ಮಹಾತ್ರಿಪುರತಾಪಿನೀ .  
 ತೃಷ್ಣಾ ಜಾತಿಃ ಪಿಪಾಸಾ ಚ ಬುಭುಕ್ಷಾ ತ್ರಿಪುರಾ ಪ್ರಭಾ .. 69..  
 ತ್ವರಿತಾ ತ್ರಿಪುಟಾ ತ್ರ್ಯಕ್ಷಾ ತನ್ವೀ ತಾಪವಿವರ್ಜಿತಾ .  
 ತ್ರಿಲೋಕೇಶೀ ತೀವ್ರವೇಗಾ ತೀವ್ರಾ ತಿವ್ರಬಲಾಲಯಾ .. 70..  
 ನೀಶಂಕಾ ನಿರ್ಮಲಾಭಾ ಚ ನಿರಾತಂಕಾಽಮಲಪ್ರಭಾ .  
 ವಿನೀತಾ ವಿನಯಾಭಿಜ್ಞಾ ವಿಶೇಷಜ್ಞಾ ವಿಲಕ್ಷಣಾ .. 71..  
 ವರದಾ ವಲ್ಲಭಾ ವಿದ್ಯುತ್ಪ್ರಭಾ ವಿನಯಶಾಲಿನೀ .  
 ಬಿಂಬೋಷ್ಣೀ ವಿಧುವಕ್ತ್ರಾ ಚ ವಿವಸ್ತ್ರಾ ವಿನಯಪ್ರಭಾ .. 72..  
 ವಿಶ್ವೇಶಪತ್ನೀ ವಿಶ್ವಾತ್ಮಾ ವಿಶ್ವರೂಪಾ ಬಲೋತ್ಕಟಾ .  
 ವಿಶ್ವೇಶೀ ವಿಶ್ವವನಿತಾ ವಿಶ್ವಮಾತಾ ವಿಚಕ್ಷಣಾ .. 73..  
 ವಿದುಷೀ ವಿಶ್ವವಿದಿತಾ ವಿಶ್ವಮೋಹನಕಾರಿಣೀ .  
 ವಿಶ್ವಮೂರ್ತಿರ್ವಿಶ್ವಧರಾ ವಿಶ್ವೇಶಪರಿಪಾಲಿನೀ .. 74..  
 ವಿಶ್ವಕರ್ತ್ರೀ ವಿಶ್ವಹರ್ತ್ರೀ ವಿಶ್ವಪಾಲನತತ್ಪರಾ .  
 ವಿಶ್ವೇಶಹೃದಯಾವಾಸಾ ವಿಶ್ವೇಶ್ವರಮನೋರಮಾ .. 75..

ವಿಶ್ವಹಾ ವಿಶ್ವನಿಲಯಾ ವಿಶ್ವಮಾಯಾ ವಿಭೂತಿದಾ .  
 ವಿಶ್ವಾ ವಿಶ್ವೋಪಕಾರಾ ಚ ವಿಶ್ವಪ್ರಾಣಾತ್ಮಿಕಾಪಿ ಚ .. 76..  
 ವಿಶ್ವಪ್ರಿಯಾ ವಿಶ್ವಮಯೀ ವಿಶ್ವದುಷ್ಟವಿನಾಶಿನೀ .  
 ದಾಕ್ಷಾಯಣೀ ದಕ್ಷಕನ್ಯಾ ದಕ್ಷಯಜ್ಞವಿನಾಶಿನೀ .. 77..  
 ವಿಶ್ವಂಭರೀ ವಸುಮತೀ ವಸುಧಾ ವಿಶ್ವಪಾವನೀ .  
 ಸರ್ವಾತಿಶಾಯಿನೀ ಸರ್ವದುಃಖದಾರಿದ್ರ್ಯಹಾರಿಣೀ .. 78..  
 ಮಹಾವಿಭೂತಿರವ್ಯಕ್ತಾ ಶಾಶ್ವತೀ ಸರ್ವಸಿದ್ಧಿದಾ .  
 ಅಚಿಂತ್ಯಾಽಚಿಂತ್ಯರೂಪಾ ಚ ಕೇವಲಾ ಪರಮಾತ್ಮಿಕಾ .. 79..  
 ಸರ್ವಜ್ಞಾ ಸರ್ವವಿಷಯಾ ಸರ್ವೋಪರಿಪರಾಯಣಾ .  
 ಸರ್ವಸ್ಯಾರ್ಥಿಹರಾ ಸರ್ವಮಂಗಲಾ ಮಂಗಲಪ್ರದಾ .. 80..  
 ಮಂಗಲಾರ್ಹಾ ಮಹಾದೇವೀ ಸರ್ವಮಂಗಲದಾಯಿಕಾ .  
 ಸರ್ವಾಂತರಸ್ಥಾ ಸರ್ವಾರ್ಥರೂಪಿಣೀ ಚ ನಿರಂಜನಾ .. 81..  
 ಚಿಚ್ಛಕ್ತಿಶ್ಚಿನ್ಮಯೀ ಸರ್ವವಿದ್ಯಾ ಸರ್ವವಿಧಾಯಿನೀ .  
 ಶಾಂತಿಃ ಶಾಂತಿಕರೀ ಸೌಮ್ಯಾ ಸರ್ವಾ ಸರ್ವಪ್ರದಾಯಿನೀ .. 82..  
 ಶಾಂತಿಃ ಕ್ಷಮಾ ಕ್ಷೇಮಕರೀ ಕ್ಷೇತ್ರಜ್ಞಾ ಕ್ಷೇತ್ರವಾಸಿನೀ .  
 ಕ್ಷಣಾತ್ಮಿಕಾ ಕ್ಷೀಣತನುಃ ಕ್ಷೀಣಾಂಗೀ ಕ್ಷೀಣಮಧ್ಯಮಾ .. 83..  
 ಕ್ಷಿಪ್ರಗಾ ಕ್ಷೇಮದಾ ಕ್ಷಿಪ್ರಾ ಕ್ಷಣದಾ ಕ್ಷಣವಾಸಿನೀ .  
 ವೃತ್ತಿನಿವೃತ್ತಿಭೂತಾನಾಂ ಪ್ರವೃತ್ತಿವೃತ್ತಲೋಚನಾ .. 84..  
 ವ್ಯೋಮಮೂರ್ತಿವ್ಯೋಮಸಂಸ್ಥಾ ವ್ಯೋಮಾಲಯಕೃತಾಶ್ರಯಾ .  
 ಚಂದ್ರಾನನಾ ಚಂದ್ರಕಾಂತಿಶ್ಚಂದ್ರಾರ್ಧಾಂಕಿತಮಸ್ತಕಾ .. 85..  
 ಚಂದ್ರಪ್ರಭಾ ಚಂದ್ರಕಲಾ ಶರಚ್ಚಂದ್ರನಿಭಾನನಾ .  
 ಚಂದ್ರಾತ್ಮಿಕಾ ಚಂದ್ರಮುಖೀ ಚಂದ್ರಶೇಖರವಲ್ಲಭಾ .. 86..  
 ಚಂದ್ರಶೇಖರವಕ್ಷಸ್ಥಾ ಚಂದ್ರಲೋಕನಿವಾಸಿನೀ .  
 ಚಂದ್ರಶೇಖರಶೈಲಸ್ಥಾ ಚಂಚಲಾ ಚಂಚಲೇಕ್ಷಣಾ .. 87..  
 ಛಿನ್ನಮಸ್ತಾ ಛಾಗಮಾಂಸಪ್ರಿಯಾ ಛಾಗಬಲಿಪ್ರಿಯಾ .  
 ಜ್ಯೋತ್ಸ್ನಾ ಜ್ಯೋತಿರ್ಮಯೀ ಸರ್ವಜ್ಞಾಯಸೀ ಜೀವನಾತ್ಮಿಕಾ .. 88..  
 ಸರ್ವಕಾರ್ಯನಿಯಂತ್ರೀ ಚ ಸರ್ವಭೂತಹಿತೈಷಿಣೀ .  
 ಗುಣಾತೀತಾ ಗುಣಮಯೀ ತ್ರಿಗುಣಾ ಗುಣಶಾಲಿನೀ .. 89..  
 ಗುಣೈಕನಿಲಯಾ ಗೌರೀ ಗುಹ್ಯಾ ಗೋಪಕುಲೋದ್ಭವಾ .  
 ಗರೀಯಸೀ ಗುರುರತಾ ಗುಹ್ಯಸ್ಥಾನನಿವಾಸಿನೀ .. 90..  
 ಗುಣಜ್ಞಾ ನಿರ್ಗುಣಾ ಸರ್ವಗುಣಾರ್ಹಾ ಗುಹ್ಯಕಾಽಮ್ಬಿಕಾ .  
 ಗಲಜ್ಜಟಾ ಗಲತೈಶಾ ಗಲದ್ರುಧಿರಚರ್ಚಿತಾ .. 91..

ಗಜೇಂದ್ರಗಮನಾ ಗಂತ್ರೀ ಗೀತನೃತ್ಯಪರಾಯಣಾ .  
 ಗಮನಸ್ಥಾ ಗಯಾಧ್ಯಕ್ಷಾ ಗಣೇಶಜನನೀ ತಥಾ .. 92..  
 ಗಾನಪ್ರಿಯಾ ಗಾನರತಾ ಗೃಹಸ್ಥಾ ಗೃಹಿಣೀ ಪರಾ .  
 ಗಜಸಂಸ್ಥಾ ಗಜಾರೂಢಾ ಗ್ರಸಂತೀ ಗರುಡಾಸನಾ .. 93..  
 ಯೋಗಸ್ಥಾ ಯೋಗಿನೀಗಮ್ಯಾ ಯೋಗಚಿಂತಾಪರಾಯಣಾ .  
 ಯೋಗಿದ್ವೇಯಾ ಯೋಗಿವಂದ್ಯಾ ಯೋಗಲಭ್ಯಾ ಯುಗಾತ್ಮಿಕಾ .. 94..  
 ಯೋಗಿಜ್ಞೇಯಾ ಯೋಗಯುಕ್ತಾ ಮಹಾಯೋಗೇಶ್ವರೇಶ್ವರೀ .  
 ಯೋಗಾನುರಕ್ತಾ ಯುಗದಾ ಯುಗಾಂತಜಲದಪ್ರಭಾ .. 95..  
 ಯುಗಾನುಕಾರಿಣೀ ಯಜ್ಞರೂಪಾ ಸೂರ್ಯನಮಪ್ರಭಾ .  
 ಯುಗಾಂತಾನಿಲವೇಗಾ ಚ ಸರ್ವಯಜ್ಞಫಲಪ್ರದಾ .. 96..  
 ಸಂಸಾರಯೋನಿಃ ಸಂಸಾರವ್ಯಾಪಿನೀ ಸಫಲಾಸ್ವದಾ .  
 ಸಂಸಾರತರುನಿಃಸೇವ್ಯಾ ಸಂಸಾರಾರ್ಣವತಾರಿಣೀ .. 97..  
 ಸರ್ವಾರ್ಥಸಾಧಿಕಾ ಸರ್ವಾ ಸಂಸಾರವ್ಯಾಪಿನೀ ತಥಾ .  
 ಸಂಸಾರಬಂಧಕರ್ತ್ರೀ ಚ ಸಂಸಾರಪರಿವರ್ಜಿತಾ .. 98..  
 ದುರ್ನಿರೀಕ್ಷ್ಯಾ ಸುದುಷ್ಟಾಪ್ಯಾ ಭೂತಿಭೂತಿಮತೀತ್ಯಪಿ .  
 ಅತ್ಯಂತವಿಭವಾಽರೂಪಾ ಮಹಾವಿಭವರೂಪಿಣೀ .. 99..  
 ಶಬ್ದಬ್ರಹ್ಮಸ್ವರೂಪಾ ಚ ಶಬ್ದಯೋನಿಃ ಪರಾತ್ಪರಾ .  
 ಭೂತಿದಾ ಭೂತಿಮಾತಾ ಚ ಭೂತಿಸ್ತಂದ್ರೀ ವಿಭೂತಿದಾ .. 100..  
 ಭೂತಾಂತರಸ್ಥಾ ಕೂಟಸ್ಥಾ ಭೂತನಾಥಪ್ರಿಯಾಂಗನಾ .  
 ಭೂತಮಾತಾ ಭೂತನಾಥಾ ಭೂತಾಲಯನಿವಾಸಿನೀ .. 101..  
 ಭೂತನೃತ್ಯಪ್ರಿಯಾ ಭೂತಸಂಗಿನೀ ಭೂತಲಾಶ್ರಯಾ .  
 ಜನ್ಮಮೃತ್ಯುಜರಾತೀತಾ ಮಹಾಪುರುಷಸಂಗತಾ .. 102..  
 ಭುಜಗಾ ತಾಮಸೀ ವ್ಯಕ್ತಾ ತಮೋಗುಣವತೀ ತಥಾ .  
 ತ್ರಿತತ್ತ್ವಾ ತತ್ತ್ವ ರೂಪಾ ಚ ತತ್ತ್ವಜ್ಞಾ ತತ್ತ್ವ ಕಪ್ರಿಯಾ .. 103..  
 ತ್ರ್ಯಂಬಕಾ ತ್ರ್ಯಂಬಕರತಾ ಶುಕ್ಲಾ ತ್ರ್ಯಂಬಕರೂಪಿಣೀ .  
 ತ್ರಿಕಾಲಜ್ಞಾ ಜನ್ಮಹೀನಾ ರಕ್ತಾಂಗೀ ಜ್ಞಾನರೂಪಿಣೀ .. 104..  
 ಅಕಾರ್ಯಾ ಕಾರ್ಯಜನನೀ ಬ್ರಹ್ಮಾಖ್ಯಾ ಬ್ರಹ್ಮಸಂಸ್ಥಿತಾ .  
 ವೈರಾಗ್ಯಯುಕ್ತಾ ವಿಜ್ಞಾನಗಮ್ಯಾ ಧರ್ಮಸ್ವರೂಪಿಣೀ .. 105..  
 ಸರ್ವಧರ್ಮವಿಧಾನಜ್ಞಾ ಧರ್ಮಿಷ್ಠಾ ಧರ್ಮತತ್ಪರಾ .  
 ಧರ್ಮಿಷ್ಠಪಾಲನಕರೀ ಧರ್ಮಶಾಸ್ತ್ರಪರಾಯಣಾ .. 106..  
 ಧರ್ಮಾಧರ್ಮವಿಹೀನಾ ಚ ಧರ್ಮಜನ್ಯಫಲಪ್ರದಾ .  
 ಧರ್ಮಿಣೀ ಧರ್ಮನಿರತಾ ಧರ್ಮಿಣಾಮಿಷ್ಠದಾಯಿನೀ .. 107..



ಧನ್ಯಾ ಧೀರ್ಧಾರಣಾ ಧೀರಾ ಧನ್ವಿನೀ ಧನದಾಯಿನೀ .  
 ಧನುಷ್ಕತೀ ಧರಾಸಂಸ್ಥಾ ಧರಣೀ ಸ್ಥಿತಿಕಾರಿಣೀ .. 108..  
 ಸರ್ವಯೋನಿರ್ವಿಶ್ವಯೋನಿರಪಾಂಯೋನಿರಯೋನಿಜಾ .  
 ರುದ್ರಾಣೀ ರುದ್ರವನಿತಾ ರುದ್ರೈಕಾದಶರೂಪಿಣೀ .. 109..  
 ರುದ್ರಾಕ್ಷಮಾಲಿನೀ ರೌದ್ರೀ ಭುಕ್ತಿಮುಕ್ತಿಫಲಪ್ರದಾ .  
 ಬ್ರಹ್ಮೋಪೇಂದ್ರಪ್ರವಂದ್ಯಾ ಚ ನಿತ್ಯಂ ಮುದಿತಮಾನಸಾ .. 110..  
 ಇಂದ್ರಾಣೀ ವಾಸವೀ ಚೈಂದ್ರೀ ವಿಚಿತ್ಯೈರಾವತಸ್ಥಿತಾ .  
 ಸಹಸ್ರನೇತ್ರಾ ದಿವ್ಯಾಂಗೀ ದಿವ್ಯಕೇಶವಿಲಾಸಿನೀ .. 111..  
 ದಿವ್ಯಾಂಗನಾ ದಿವ್ಯನೇತ್ರಾ ದಿವ್ಯಚಂದನಚರ್ಚಿತಾ .  
 ದಿವ್ಯಾಲಂಕರಣಾ ದಿವ್ಯಶ್ಚೇತಚಾಮರವೀಜಿತಾ .. 112..  
 ದಿವ್ಯಹಾರಾ ದಿವ್ಯಪದಾ ದಿವ್ಯನೂಪುರಶೋಭಿತಾ .  
 ಕೇಯೂರಶೋಭಿತಾ ಹೃಷ್ಟಾ ಹೃಷ್ಟಚಿತ್ತಪ್ರಹರ್ಷಿಣೀ .. 113..  
 ಸಂಪ್ರಹೃಷ್ಟಮನಾ ಹರ್ಷಪ್ರಸನ್ನವದನಾ ತಥಾ .  
 ದೇವೇಂದ್ರವಂದ್ಯಪಾದಾಬ್ಜಾ ದೇವೇಂದ್ರಪರಿಪೂಜಿತಾ .. 114..  
 ರಜಸಾ ರಕ್ತನಯನಾ ರಕ್ತಪುಷ್ಪಪ್ರಿಯಾ ಸದಾ .  
 ರಕ್ತಾಂಗೀ ರಕ್ತನೇತ್ರಾ ಚ ರಕ್ತೋತ್ಪಲವಿಲೋಚನಾ .. 115..  
 ರಕ್ತಾಭಾ ರಕ್ತವಸ್ತ್ರಾ ಚ ರಕ್ತಚಂದನಚರ್ಚಿತಾ .  
 ರಕ್ತೇಕ್ಷಣಾ ರಕ್ತಭಕ್ತ್ಯಾ ರಕ್ತಮತ್ತೋರಗಾಶ್ರಯಾ .. 116..  
 ರಕ್ತದಂತಾ ರಕ್ತಜಿಹ್ವಾ ರಕ್ತಭಕ್ಷಣತತ್ಪರಾ .  
 ರಕ್ತಪ್ರಿಯಾ ರಕ್ತತುಷ್ಟಾ ರಕ್ತಪಾನಸುತತ್ಪರಾ .. 117..  
 ಬಂಧೂಕಕುಸುಮಾಭಾ ಚ ರಕ್ತಮಾಲ್ಯಾನುಲೇಪನಾ .  
 ಸ್ಫುರದ್ರಕ್ತಾಂಚಿತತನುಃ ಸ್ಫುರತ್ಸೂರ್ಯಶತಪ್ರಭಾ .. 118..  
 ಸ್ಫುರನ್ನೇತ್ರಾ ಪಿಂಗಜಟಾ ಪಿಂಗಲಾ ಪಿಂಗಲೇಕ್ಷಣಾ .  
 ಬಗಲಾ ಪೀತವಸ್ತ್ರಾ ಚ ಪೀತಪುಷ್ಪಪ್ರಿಯಾ ಸದಾ .. 119..  
 ಪೀತಾಂಬರಾ ಪಿಬದ್ರಕ್ತಾ ಪೀತಪುಷ್ಪೋಪಶೋಭಿತಾ .  
 ಶತ್ರುಘ್ನೀ ಶತ್ರುಸಮ್ಮೋಹಜನನೀ ಶತ್ರುತಾಪಿನೀ .. 120..  
 ಶತ್ರುಪ್ರಮದಿನೀ ಶತ್ರುವಾಕ್ಯಸ್ತಂಭನಕಾರಿಣೀ .  
 ಉಚ್ಚಾಟನಕರೀ ಸರ್ವದುಷ್ಟೋತ್ಸಾರಣಕಾರಿಣೀ .. 121..  
 ಶತ್ರುವಿದ್ರಾವಿಣೀ ಶತ್ರುಸಮ್ಮೋಹನಕರೀ ತಥಾ .  
 ವಿಪಕ್ಷಮರ್ದನಕರೀ ಶತ್ರುಪಕ್ಷಕ್ಷಯಂಕರೀ .. 122..  
 ಸರ್ವದುಷ್ಟಘಾತಿನೀ ಚ ಸರ್ವದುಷ್ಟವಿನಾಶಿನೀ .  
 ದ್ವಿಭುಜಾ ಶೂಲಹಸ್ತಾ ಚ ತ್ರಿಶೂಲವರಧಾರಿಣೀ .. 123..

ದುಷ್ಟಸಂತಾಪಜನನೀ ದುಷ್ಟಕ್ಷೋಭಪ್ರವರ್ಧಿನೀ .  
 ದುಷ್ಟಾನಾಂ ಕ್ಷೋಭಸಂಬದ್ಧಾ ಭಕ್ತಕ್ಷೋಭನಿವಾರಿಣೀ .. 124..  
 ದುಷ್ಟಸಂತಾಪಿನೀ ದುಷ್ಟಸಂತಾಪಪರಿಮರ್ಧಿನೀ .  
 ಸಂತಾಪರಹಿತಾ ಭಕ್ತಸಂತಾಪಪರಿನಾಶಿನೀ .. 125..  
 ಅದ್ವೈತಾ ದ್ವೈತರಹಿತಾ ನಿಷ್ಕಲಾ ಬ್ರಹ್ಮರೂಪಿಣೀ .  
 ತ್ರಿದಶೇಶೀ ತ್ರಿಲೋಕೇಶೀ ಸರ್ವೇಶೀ ಜಗದೀಶ್ವರೀ .. 126..  
 ಬ್ರಹ್ಮೇಶಸೇವಿತಪದಾ ಸರ್ವವಂದ್ಯಪದಾಂಬುಜಾ .  
 ಅಚಿಂತ್ಯರೂಪಚರಿತಾ ಚಾಚಿಂತ್ಯಬಲವಿಕ್ರಮಾ .. 127..  
 ಸರ್ವಾಚಿಂತ್ಯಪ್ರಭಾವಾ ಚ ಸ್ವಪ್ರಭಾವಪ್ರದರ್ಶಿನೀ .  
 ಅಚಿಂತ್ಯಮಹಿಮಾಚಿಂತ್ಯರೂಪಾ ಸೌಂದರ್ಯಶಾಲಿನೀ .. 128..  
 ಅಚಿಂತ್ಯವೇಶಶೋಭಾ ಚ ಲೋಕಾಚಿಂತ್ಯಗುಣಾನ್ವಿತಾ .  
 ಅಚಿಂತ್ಯಶಕ್ತಿರ್ದುಷ್ಟಿಂತ್ಯಪ್ರಭಾವಾ ಚಿಂತ್ಯರೂಪಿಣೀ .. 129..  
 ಯೋಗೀಚಿಂತ್ಯಾ ಮಹಾಚಿಂತಾನಾಶಿನೀ ಚೇತನಾತ್ಮಿಕಾ .  
 ಗಿರಿಜಾ ದಕ್ಷಜಾ ವಿಶ್ವಜನಯಿತ್ರೀ ಜಗತ್ಪ್ರಸೂಃ .. 130..  
 ಸನ್ನಮ್ಯಾಸಪ್ರಣತಾ ಸರ್ವಪ್ರಣತಾರ್ಥಿಹರೀ ತಥಾ .  
 ಪ್ರಣತೈಶ್ಚರ್ಯದಾ ಸರ್ವಪ್ರಣತಾಶುಭನಾಶಿನೀ .. 131..  
 ಪ್ರಣತಾಪನ್ನಾಶಕರೀ ಪ್ರಣತಾಶುಭಮೋಚನೀ .  
 ಸಿದ್ಧೇಶ್ವರೀ ಸಿದ್ಧಸೇವ್ಯಾ ಸಿದ್ಧಚಾರಣಸೇವಿತಾ .. 132..  
 ಸಿದ್ಧಿಪದಾ ಸಿದ್ಧಿಕರೀ ಸರ್ವಸಿದ್ಧಗಣೇಶ್ವರೀ .  
 ಅಷ್ಟಸಿದ್ಧಿಪದಾ ಸಿದ್ಧಗಣಸೇವ್ಯಪದಾಂಬುಜಾ .. 133..  
 ಕಾತ್ಯಾಯನೀ ಸ್ವಧಾ ಸ್ವಾಹಾ ವಷಟ್ ವೌಷಟ್ಸ್ವರೂಪಿಣೀ .  
 ಪಿತೃಣಾಂ ತೃಪ್ತಿಜನನೀ ಕವ್ಯರೂಪಾ ಸುರೇಶ್ವರೀ .. 134..  
 ಹವ್ಯಭೋಕ್ತೀ ಹವ್ಯತುಷ್ಟಾ ಪಿತೃರೂಪಾಸಿತಪ್ರಿಯಾ .  
 ಕೃಷ್ಣಪಕ್ಷಪೂಜ್ಯಾ ಚ ಪ್ರೇತಪಕ್ಷಸಮರ್ಚಿತಾ .. 135..  
 ಅಷ್ಟಹಸ್ತಾ ದಶಭುಜಾ ಚಾಷ್ಟಾದಶಭುಜಾನ್ವಿತಾ .  
 ಚತುರ್ದಶಭುಜಾಸಂಖ್ಯಭುಜವಲ್ಲೀವಿರಾಜಿತಾ .. 136..  
 ಸಿಂಹವೃಷಸಮಾರೂಢಾ ಸಹಸ್ರಭೂಜರಾಜಿತಾ .  
 ಭುವನೇಶೀ ಚಾನ್ನಪೂರ್ಣಾ ಮಹಾತ್ರಿಪುರಸುಂದರೀ .. 137..  
 ತ್ರಿಪುರಾ ಸುಂದರೀ ಸೌಮ್ಯಮುಖೀ ಸುಂದರಲೋಚನಾ .  
 ಸುಂದರಾಸ್ಯಾ ಶುಭ್ರದಂಷ್ಟ್ರಾ ಸುಭ್ರೂಃ ಪರ್ವತನಂದಿನೀ .. 138..  
 ನೀಲೋತ್ಪಲದಲಶ್ಯಾಮಾ ಸ್ಮೇರೋತ್ಪಲ್ಲಮುಖಾಂಬುಜಾ .  
 ಸತ್ಯಸಂಧಾ ಪದ್ಮವಕ್ತ್ರಾ ಭೂಕುಟೀಕುಟಿಲಾನನಾ .. 139..

ವಿದ್ಯಾಧರೀ ವರಾರೋಹಾ ಮಹಾಸಂಧ್ಯಾಸ್ವರೂಪಿಣೀ .  
 ಅರುಂಧತೀ ಹಿರಣ್ಯಾಕ್ಷೀ ಸುಧೂಮ್ರಾಕ್ಷೀ ಶುಭೇಕ್ಷಣಾ .. 140..  
 ಶ್ರುತಿಃ ಸ್ಮೃತಿಃ ಕೃತಿಯೋಗಮಾಯಾ ಪುಣ್ಯಾ ಪುರಾತನೀ .  
 ವಾಗ್ದೇವತಾ ವೇದವಿದ್ಯಾ ಬ್ರಹ್ಮವಿದ್ಯಾಸ್ವರೂಪಿಣೀ .. 141..  
 ವೇದಶಕ್ತಿವೇದಮಾತಾ ವೇದಾದ್ಯಾ ಪರಮಾ ಗತಿಃ .  
 ಆನ್ವೀಕ್ಷಿಕೀ ತರ್ಕವಿದ್ಯಾ ಯೋಗಶಾಸ್ತ್ರಪ್ರಕಾಶಿನೀ .. 142..  
 ಧೂಮಾವತೀ ವಿಯನ್ಮೂರ್ತಿವಿದ್ಯುನ್ಮಾಲಾ ವಿಲಾಸಿನೀ .  
 ಮಹಾವ್ರತಾ ಸದಾನಂದನಂದಿನೀ ನಗನಂದಿನೀ .. 143..  
 ಸುನಂದಾ ಯಮುನಾ ಚಂಡೀ ರುದ್ರಚಂಡೀ ಪ್ರಭಾವತೀ .  
 ಪಾರಿಜಾತವನಾವಾಸಾ ಪಾರಿಜಾತವನಪ್ರಿಯಾ .. 144..  
 ಸುಪುಷ್ಪಗಂಧಸಂತುಷ್ಟಾ ದಿವ್ಯಪುಷ್ಪೋಪಶೋಭಿತಾ .  
 ಪುಷ್ಪಕಾನನಸದ್ವಾಸಾ ಪುಷ್ಪಮಾಲಾವಿಲಾಸಿನೀ .. 145..  
 ಪುಷ್ಪಮಾಲ್ಯಧರಾ ಪುಷ್ಪಗುಚ್ಛಾಲಂಕೃತದೇಹಿಕಾ .  
 ಪ್ರತಪ್ತಕಾಂಚನಾಭಾಸಾ ಶುದ್ಧಕಾಂಚನಮಂಡಿತಾ .. 146..  
 ಸುವರ್ಣಕುಂಡಲವತೀ ಸ್ವರ್ಣಪುಷ್ಪಪ್ರಿಯಾ ಸದಾ .  
 ನರ್ಮದಾ ಸಿಂಧುನಿಲಯಾ ಸಮುದ್ರತನಯಾ ತಥಾ .. 147..  
 ಷೋಡಶೀ ಷೋಡಶಭುಜಾ ಮಹಾಭುಜಂಗಮಂಡಿತಾ .  
 ಪಾತಾಲವಾಸಿನೀ ನಾಗೀ ನಾಗೇಂದ್ರಕೃತಭೂಷಣಾ .. 148..  
 ನಾಗಿನೀ ನಾಗಕನ್ಯಾ ಚ ನಾಗಮಾತಾ ನಗಾಲಯಾ .  
 ದುರ್ಗಾಽಽಪತ್ತಾರಿಣೀ ದುರ್ಗದುಷ್ಟಗ್ರಹನಿವಾರಿಣೀ .. 149..  
 ಅಭಯಾಽಽಪನ್ನಿಹಂತ್ರೀ ಚ ಸರ್ವಾಪತ್ನರಿನಾಶಿನೀ .  
 ಬ್ರಹ್ಮಣ್ಯಾ ಶ್ರುತಿಶಾಸ್ತ್ರಜ್ಞಾ ಜಗತಾಂ ಕಾರಣಾತ್ಮಿಕಾ .. 150..  
 ನಿಷ್ಕಾರಣಾ ಜನ್ಮಹೀನಾ ಮೃತ್ಯುಂಜಯಮನೋರಮಾ .  
 ಮೃತ್ಯುಂಜಯಹೃದಾವಾಸಾ ಮೂಲಾಧಾರನಿವಾಸಿನೀ .. 151..  
 ಷಟ್ಪತ್ರಸಂಸ್ಥಾ ಮಹತೀ ಮಹೋತ್ಸವವಿಲಾಸಿನೀ .  
 ರೋಹಿಣೀ ಸುಂದರಮುಖೀ ಸರ್ವವಿದ್ಯಾವಿಶಾರದಾ .. 152..  
 ಸದಸದ್ವಸ್ತುರೂಪಾ ಚ ನಿಷ್ಕಾಮಾ ಕಾಮಪೀಡಿತಾ .  
 ಕಾಮಾತುರಾ ಕಾಮಮತ್ತಾ ಕಾಮಮಾನಸಸತ್ತನುಃ .. 153..  
 ಕಾಮರೂಪಾ ಚ ಕಾಲಿಂದೀ ಕಚಾಲಂಬಿತವಿಗ್ರಹಾ .  
 ಅತಸೀಕುಸುಮಾಭಾಸಾ ಸಿಂಹಪೃಷ್ಠನಿಷೇದುಷೀ .. 154..  
 ಯುವತೀ ಯೌವನೋದ್ರಿಕ್ತಾ ಯೌವನೋದ್ರಿಕ್ತಮಾನಸಾ .  
 ಅದಿತಿದೇವಜನನೀ ತ್ರಿದಶಾರ್ತಿವಿನಾಶಿನೀ .. 155..

ದಕ್ಷಿಣಾಽಪೂರ್ವವಸನಾ ಪೂರ್ವಕಾಲವಿವರ್ಜಿತಾ .  
 ಅಶೋಕಾ ಶೋಕರಹಿತಾ ಸರ್ವಶೋಕನಿವಾರಿಣೀ .. 156..  
 ಅಶೋಕಕುಸುಮಾಭಾಸಾ ಶೋಕದುಃಖಕ್ಷಯಂಕರೀ .  
 ಸರ್ವಯೋಷಿತ್ಸ್ವರೂಪಾ ಚ ಸರ್ವಪ್ರಾಣಿಮನೋರಮಾ .. 157..  
 ಮಹಾಶ್ಚರ್ಯಾ ಮದಾಶ್ಚರ್ಯಾ ಮಹಾಮೋಹಸ್ವರೂಪಿಣೀ .  
 ಮಹಾಮೋಕ್ಷಕರೀ ಮೋಹಕಾರಿಣೀ ಮೋಹದಾಯಿನೀ .. 158..  
 ಅಶೋಚ್ಯಾ ಪೂರ್ಣಕಾಮಾ ಚ ಪೂರ್ಣಾ ಪೂರ್ಣಮನೋರಥಾ .  
 ಪೂರ್ಣಾಭಿಲಷಿತಾ ಪೂರ್ಣನಿಶಾನಾಥಸಮಾನನಾ .. 159..  
 ದ್ವಾದಶಾರ್ಕಸ್ವರೂಪಾ ಚ ಸಹಸ್ರಾರ್ಕಸಮಪ್ರಭಾ .  
 ತೇಜಸ್ವಿನೀ ಸಿದ್ಧಮಾತಾ ಚಂದ್ರಾ ನಯನರಕ್ಷಣಾ .. 160..  
 ಅಪರಾಽಪಾರಮಾಹಾತ್ಮ್ಯಾ ನಿತ್ಯವಿಜ್ಞಾನಶಾಲಿನೀ .  
 ವಿವಸ್ವತೀ ಹವ್ಯವಾಹಾ ಜಾತವೇದಃಸ್ವರೂಪಿಣೀ .. 161..  
 ಸ್ವೈರಿಣೀ ಸ್ವೇಚ್ಛವಿಹರಾ ನಿರ್ಬೀಜಾ ಬೀಜರೂಪಿಣೀ .  
 ಅನಂತವರ್ಣಾಽನಂತಾಖ್ಯಾಽನಂತಸಂಸ್ಥಾ ಮಹೋದರೀ .. 162..  
 ದುಷ್ಟಭೂತಾಪಹಂತ್ರೀ ಚ ಸದ್ಧೃತ್ಪರಿಪಾಲಿಕಾ .  
 ಕಪಾಲಿನೀ ಪಾನಮತ್ತಾ ಮತ್ತವಾರಣಗಾಮಿನೀ .. 163..  
 ವಿಂಧ್ಯಸ್ಥಾ ವಿಂಧ್ಯನಿಲಯಾ ವಿಂಧ್ಯಪರ್ವತವಾಸಿನೀ .  
 ಬಂಧುಪ್ರಿಯಾ ಜಗದ್ವಂಧುಃ ಪವಿತ್ರಾ ಸಪವಿತ್ರಿಣೀ .. 164..  
 ಪರಾಮೃತಾಽಮೃತಕಲಾ ಚಾಪಮೃತ್ಯುವಿನಾಶಿನೀ .  
 ಮಹಾರಜತಸಂಕಾಶಾ ರಜತಾದ್ರಿನಿವಾಸಿನೀ .. 165..  
 ಕಾಶೀವಿಲಾಸಿನೀ ಕಾಶೀಕ್ಷೇತ್ರರಕ್ಷಣತತ್ಪರಾ .  
 ಯೋನಿರೂಪಾ ಯೋನಿಪೀಠಸ್ಥಿತಾ ಯೋನಿಸ್ವರೂಪಿಣೀ .. 166..  
 ಕಾಮೋಲ್ಲಸಿತಚಾರ್ವಂಗೀ ಕಟಾಕ್ಷಕ್ಷೇಪಮೋಹಿನೀ .  
 ಕಟಾಕ್ಷಕ್ಷೇಪನಿರತಾ ಕಲ್ಪವೃಕ್ಷಸ್ವರೂಪಿಣೀ .. 167..  
 ಪಾಶಾಂಕುಶಧರಾ ಶಕ್ತಿಧಾರಿಣೀ ಖೇಟಕಾಯುಧಾ .  
 ಬಾಣಾಯುಧಾಽಮೋಘಶಸ್ತ್ರಾ ದಿವ್ಯಶಸ್ತ್ರಾಽಸ್ತ್ರವರ್ಷಿಣೀ .. 168..  
 ಮಹಾಸ್ತ್ರಜಾಲವಿಕ್ಷೇಪವಿಪಕ್ಷ್ವಯಕಾರಿಣೀ .  
 ಘಂಟಿನೀ ಪಾಶಿನೀ ಪಾಶಹಸ್ತಾ ಪಾಶಾಂಕುಶಾಯುಧಾ .. 169..  
 ಚಿತ್ರಸಿಂಹಾಸನಗತಾ ಮಹಾಸಿಂಹಾಸನಸ್ಥಿತಾ .  
 ಮಂತ್ರಾತ್ಮಿಕಾ ಮಂತ್ರಬೀಜಾ ಮಂತ್ರಾಧಿಷ್ಠಾತ್ಮದೇವತಾ .. 170..  
 ಸುರೂಪಾಽನೇಕರೂಪಾ ಚ ವಿರೂಪಾ ಬಹುರೂಪಿಣೀ .  
 ವಿರೂಪಾಕ್ಷಪ್ರಿಯತಮಾ ವಿರೂಪಾಕ್ಷಮನೋರಮಾ .. 171..

ವಿರೂಪಾಕ್ಷಾ ಕೋಟರಾಕ್ಷೀ ಕೂಟಸ್ಥಾ ಕೂಟರೂಪಿಣೀ .  
 ಕರಾಲಾಸ್ಯಾ ವಿಶಾಲಾಸ್ಯಾ ಧರ್ಮಶಾಸ್ತ್ರಾರ್ಥಪಾರಗಾ .. 172..  
 ಮೂಲಕ್ರಿಯಾ ಮೂಲರೂಪಾ ಮೂಲಪ್ರಕೃತಿರೂಪಿಣೀ .  
 ಕಾಮಾಕ್ಷೀ ಕಮನೀಯಾ ಚ ಕಾಮೇಶೀ ಭಗಮಂಗಲಾ .. 173..  
 ಸೂಭಗಾ ಭೋಗಿನೀ ಭೋಗ್ಯಾ ಭಾಗ್ಯದಾ ಸುಭಗಾ ಭಗಾ .  
 ಶ್ವೇತಾಸರುಣಾ ಬಿಂದುರೂಪಾ ವೇದಯೋನಿರ್ಧ್ವನಿಕ್ಷಣಾ .. 174..  
 ಅಧ್ಯಾತ್ಮವಿದ್ಯಾ ಶಾಸ್ತ್ರಾರ್ಥಕುಶಲಾ ಶೈಲನಂದಿನೀ .  
 ನಗಾಧಿರಾಜಪುತ್ರೀ ಚ ನಗಪುತ್ರೀ ನಗೋದ್ಭವಾ .. 175..  
 ಗಿರೀಂದ್ರಬಾಲಾ ಗಿರಿಶಪ್ರಾಣತುಲ್ಯಾ ಮನೋರಮಾ .  
 ಪ್ರಸನ್ನಾ ಚಾರುವದನಾ ಪ್ರಸನ್ನಾಸ್ಯಾ ಪ್ರಸನ್ನದಾ .. 176..  
 ಶಿವಪ್ರಾಣಾ ಪತಿಪ್ರಾಣಾ ಪತಿಸಮೋಹಕಾರಿಣೀ .  
 ಮೃಗಾಕ್ಷೀ ಚಂಚಲಾಪಾಂಗೀ ಸುದೃಷ್ಟಿಹಂಸಗಾಮಿನೀ .. 177..  
 ನಿತ್ಯಂ ಕುತೂಹಲಪರಾ ನಿತ್ಯಾನಂದಾಭಿನಂದಿತಾ .  
 ಸತ್ಯವಿಜ್ಞಾನರೂಪಾ ಚ ತತ್ತ್ವಜ್ಞಾನೈಕಕಾರಿಣೀ .. 178..  
 ತ್ರೈಲೋಕ್ಯಸಾಕ್ಷಿಣೀ ಲೋಕಧರ್ಮಾಧರ್ಮಪ್ರದರ್ಶಿನೀ .  
 ಧರ್ಮಾಧರ್ಮವಿಧಾತ್ರೀ ಚ ಶಂಭುಪ್ರಾಣಾತ್ಮಿಕಾ ಪರಾ .. 179..  
 ಮೇನಕಾಗರ್ಭಸಂಭೂತಾ ಮೈನಾಕಭಗಿನೀ ತಥಾ .  
 ಶ್ರೀಕಂಠಾ ಕಂಠಹಾರಾ ಚ ಶ್ರೀಕಂಠಹೃದಯಸ್ಥಿತಾ .. 180..  
 ಶ್ರೀಕಂಠಕಂಠಜಪ್ಯಾ ಚ ನೀಲಕಂಠಮನೋರಮಾ .  
 ಕಾಲಕೂಟಾತ್ಮಿಕಾ ಕಾಲಕೂಟಭಕ್ಷಣಕಾರಿಣೀ .. 181..  
 ವರ್ಣಮಾಲಾ ಸಿದ್ಧಿಕಲಾ ಷಟ್ಚಕ್ರಕ್ರಮವಾಸಿನೀ .  
 ಮೂಲಕೇಲೀರತಾ ಸ್ವಾಧಿಷ್ಠಾನಾ ತುರ್ಯನಿವಾಸಿನೀ .. 182..  
 ಮಣಿಪೂರಸ್ಥಿತಿಃ ಸ್ನಿಗ್ಧಾ ಕೂರ್ಮಚಕ್ರಪರಾಯಣಾ .  
 ಅನಾಹತಗತಿರ್ದೀಪಶಿಖಾ ಮಣಿಮಯಾಕೃತಿಃ .. 183..  
 ವಿಶುದ್ಧಿಚಕ್ರಸಂಸ್ಥಾನಾ ಚಾಜ್ಞಾಚಕ್ರಾಬ್ಜಮಧ್ಯಗಾ .  
 ಮಹಾಕಾಲಪ್ರಿಯಾ ಕಾಲಕಲನೈಕವಿಧಾಯಿನೀ .  
 ಅಕ್ಷೋಭ್ಯಪತ್ನೀ ಸಂಕ್ಷೋಭನಾಶಿನೀ ತೇ ನಮೋ ನಮಃ .. 184..  
 ಶ್ರೀಮಹಾದೇವ ಉವಾಚ -  
 ಏವಂ ನಾಮಸಹಸ್ರೇಣ ಸಂಸ್ತುತಾ ಪರ್ವತಾತ್ಮಜಾ .  
 ವಾಕ್ಯಮೇತನ್ಮಹೇಶಾನಮುವಾಚ ಮುನಿಸತ್ತಮ .. 185..  
 ಶ್ರೀದೇವ್ಯವಾಚ -  
 ಅಹಂ ತ್ವದರ್ಥೇ ಶೈಲೇಂದ್ರತನಯಾತ್ವಮುಪಾಗತಾ .

ತ್ವಂ ಮೇ ಪ್ರಾಣಸಮೋ ಭರ್ತಾ ತ್ವದನನ್ಯಾಹಮಂಗನಾ .. 186..

ತ್ವಂ ಮದಧೀ ತಪಸ್ವೀವ್ರಂ ಸುಚಿರಂ ಕೃತವಾನಸಿ .

ಅಹಂ ಚ ತಪಸಾಽಽರಾಧ್ಯ ತ್ವಾಂ ಲಪ್ಸ್ಯಾಮಿ ಪುನಃ ಪತಿಂ .. 187..

ಶ್ರೀಮಹಾದೇವ ಉವಾಚ -

ತ್ವಮಾರಾಧ್ಯತಮಾ ಸರ್ವಜನನೀ ಪ್ರಕೃತಿಃ ಪರಾ .

ತವಾರಾಧ್ಯೋ ಜಗತ್ಯತ್ರ ವಿದ್ಯತೇ ನೈವ ಕೋಽಪಿ ಹಿ .. 188..

ಅಹಂ ತ್ವಯಾ ನಿಜಗುಣೈರನುಗ್ರಾಹ್ಯೋ ಮಹೇಶ್ವರಿ .

ಪ್ರಾರ್ಥನೀಯಸ್ತ್ವಯಿ ಶಿವೇ ಏಷ ಏವ ವರೋ ಮಮ .. 189..

ಯತ್ರ ಯತ್ರ ತವೇದಂ ಹಿ ಕಾಲೀರೂಪಂ ಮನೋಹರಂ .

ಆವಿರ್ಭವತಿ ತತ್ತ್ವೈವ ಶಿವರೂಪಸ್ಯ ಮೇ ಹೃದಿ .. 190..

ಸಂಸ್ಥಾತವ್ಯಂ ತ್ವಯಾ ಲೋಕೇ ಖ್ಯಾತಾ ಚ ಶವವಾಹನಾ .

ಭವಿಷ್ಯಸಿ ಮಹಾಕಾಲೀ ಪ್ರಸೀದ ಜಗದಂಬಿಕೇ .. 191..

ಶ್ರೀಮಹಾದೇವ ಉವಾಚ -

ಇತ್ಯುಕ್ತ್ವಾ ಶಂಭುನಾ ಕಾಲೀ ಕಾಲಮೇಘಸಮಪ್ರಭಾ .

ತಥೇತ್ಯುಕ್ತ್ವಾ ಸಮಭವತ್ಪುನರ್ಗೌರೀ ಯಥಾ ಪುರಾ .. 192..

ಯ ಇದಂ ಪಠತೇ ದೇವ್ಯಾ ನಾಮ್ನಾಂ ಭಕ್ತ್ಯಾ ಸಹಸ್ರಕಂ .

ಸ್ತೋತ್ರಂ ಶ್ರೀಶಂಭುನಾ ಪ್ರೋಕ್ತಂ ಸ ದೇವ್ಯಾಃ ಸಮತಾಮಿಯಾತ್ .. 193..

ಅಭ್ಯರ್ಚ್ಯ ಗಂಧಪುಷ್ಪೈಶ್ಚ ಧೂಪದೀಪೈರ್ಮಹೇಶ್ವರೀಂ .

ಯಃ ಪಠೇತ್ತೋತ್ರಾಮೇತಚ್ಚ ಸ ಲಭೇತ್ಪರಮಂ ಪದಂ .. 194..

ಅನನ್ಯಮನಸಾ ದೇವೀಂ ಸ್ತೋತ್ರೇಣಾನೇನ ಯೋ ನರಃ .

ಸಂಸ್ತೌತಿ ಪ್ರತ್ಯಹಂ ತಸ್ಯ ಸರ್ವಸಿದ್ಧಿಃ ಪ್ರಜಾಯತೇ .. 195..

ರಾಜಾನೋ ವಶಗಾಸ್ತಸ್ಯ ನಶ್ಯಂತಿ ರಿಪವಸ್ತಥಾ .

ಸಿಂಹವ್ಯಾಘ್ರಮುಖಾಃ ಸರ್ವೇ ಹಿಂಸಕಾ ದಸ್ಯವಸ್ತಥಾ .. 196..

ದೂರಾದೇವ ಪಲಾಯಂತೇ ತಸ್ಯ ದರ್ಶನಮಾತ್ರತಃ .

ಅವ್ಯಾಹತಾಜ್ಞಃ ಸರ್ವತ್ರ ಲಭತೇ ಮಂಗಲಂ ಮಹತ್ .

ಅಂತೇ ದುರ್ಗಾಸ್ತೃತಿಂ ಲಬ್ಧ್ವಾ ಸ್ವಯಂ ದೇವೀಕಲಾಮಿಯಾತ್ .. 197..


.. ಇತಿ ಶ್ರೀಮಹಾಭಾಗವತೇ ಉಪಪುರಾಣೇ ಶ್ರೀಶಿವಕೃತಂ

ಶ್ರೀಲಲಿತಾಸಹಸ್ರನಾಮಸ್ತೋತ್ರಂ ನಾಮ ತ್ರಯೋವಿಂಶತಿಕರ್ಮೋಽಧ್ಯಾಯಃ


ಸಂಪೂರ್ಣಃ ..

ಶೈಲಪುತ್ರೀ ಸಹಸ್ರನಾಮಸ್ತೋತ್ರಂ

Proofread by DPD, Pallasena Narayanaswami ppswami at gmail.com, PSA Easwaran

——  
*Shrilalitasahasranamastotram*

pdf was typeset on March 31, 2024

——  
Please send corrections to [sanskrit@cheerful.com](mailto:sanskrit@cheerful.com)

